

آئی این ایس وی تارینی کا ماریشس کا اولین دورہ

Posted On: 07 JUN 2017 11:19AM by PIB Delhi



نئی دہلی، 07 جون۔ بھارتی بحریہ کا مصروف عمل بحری جہاز، تارینی، کل 13.00 بجے، ماریشس کے پورٹ لوئی بندرگاہ میں داخل ہوا۔ واضح رہے کہ اس بحری جہاز کی فروری 2017 میں بھارتی بحریہ میں شمولیت کے بعد اس آئی لینڈ ملک کا یہ پہلا دورہ ہے۔ تارینی بھارتی بحریہ کے اولین مصروف عمل بحری جہاز آئی این ایس وی مہادیئ کے ساتھ تیار ہونے والا بحری جہاز ہے اور اس نے بہت ساری کامیابیاں حاصل کی ہیں۔ آئی این ایس وی تارینی 55 فٹ لمبا ہے اور اسے بھارت میں بھارتی بحریہ کے ”میک ان انڈیا“ کی پہلی قدمی کے تحت وضع کیا گیا ہے اور یہ کام میسرز اکیورینس شپ یارڈ، گوا، میں انجام پایا ہے۔

واضح رہے کہ یہ بحری جہاز بحریہ کی ماہر آرکیٹیکٹ لیفٹیننٹ کمانڈر رورتیکا جوشی کی کمان میں ہے اور اس کا تمام تر عملہ خواتین افسروں پر مشتمل ہے جن میں لیفٹیننٹ کمانڈر پرتیہا جاموال، لیفٹیننٹ پی سواتھی، وجئے دیوی، پائل گپتا، اوربی ایشوریہ کے نام شامل ہیں۔ ان بھارتی خواتین نے تارینی میں بحری سفر کر کے بحری تاریخ میں ایک نیا باب رقم کیا ہے۔ اس کے تحت اولین بھارتی خواتین پر مشتمل آئی این ایس وی عملہ اگست 2017 میں پوری دنیا کے گرد سفر کرنے کا آغاز کرے گا۔ تارینی کا مقصد یہ ہے کہ آئندہ برسوں میں نوجوان بھارتی بحری عملے میں ایڈونچر اور جذبہ باہم کوفروغ دیا جاسکے۔

آئی این ایس وی تارینی، میک ان انڈیا، آئی این ایس وی مہادیئ مصروف عمل بحری جہاز

(م ن-ع آ۔ 07-06-17)

U- 2606

(Release ID: 1492039) Visitor Counter : 7

